

Popular Front of India

G-78, 2nd Floor, Shaheen Bagh, Kalindi Kunj, Noida Road, New Delhi- 110025

fb: <https://www.facebook.com/PopularFrontofIndiaOfficial/> website: www.popularfrontindia.org

email: popularfrontmail@gmail.com Tel: 011- 29949902

प्रेस रिलीज़

29 अगस्त 2018

नई दिल्ली

देश में अघोषित आपातकाल थोपा जा रहा है: पॉपुलर फ्रंट

पॉपुलर फ्रंट ऑफ इंडिया की केंद्रीय सचिवालय की बैठक ने पूणे पुलिस द्वारा देश के विभिन्न हिस्सों में मानवाधिकार के जाने माने कार्यकर्ताओं और शिक्षाविदों के घरों पर सिलसिलेवार छापेमारी और गिरफ्तारियों की कड़ी निंदा की है। बैठक ने कहा कि यह नया क़दम इस बात का एक और उदाहरण है कि केंद्र व राज्य सरकारें पुलिस और जांच एजेंसियों का ग़लत इस्तेमाल करके देश की जनता पर अघोषित आपातकाल थोप रही हैं।

इस कार्यवाही का निशाना उन वकीलों, बुद्धिजीवियों और सामाजिक कार्यकर्ताओं को बनाया जा रहा है जिन्हें जनता समाज के सबसे ज़्यादा पीड़ित वर्गों के बीच उनकी मानवाधिकार गतिविधियों और उनके शैक्षिक योगदान की वजह से बहुत ज़्यादा प्यार और सम्मान देती है। उनका किसी ऐसी बात से दूर का भी कोई संबंध नहीं पाया गया है जो संविधान के खिलाफ जाती हो। जिस तरह से पुलिस ने गिरफ्तारियों और छापेमारियों को अंजाम दिया है वह निःसंदेह सत्ता के दुरुपयोग का पता देता है। कुछ लोगों से कथित रूप से उनके छात्रों और रिश्तेदारों के सामने बेहद अपमानजनक तरीके से पूछ ताछ की गई। उन पर लगाए गए आरोपों को देखकर ऐसा लगता है कि उन्हें बहुत दूर से खींच तान कर लाया गया है, जिन्हें जनता पहली ही नज़र में नकार देगी।

यह बात दिन के उजाले की तरह साफ है कि विरोधियों को भयभीत और खामोश करने के लिए सत्ता का इस तरह दुरुपयोग बहुत ही खतरनाक है, जो एमर्जेंसी के कठोर दिनों की याद ताज़ा करता है। पॉपुलर फ्रंट की केंद्रीय सचिवालय की बैठक सुप्रीम कोर्ट से सिस्टम की इस गिरावट को रोकने के लिए अपनी ताकत का इस्तेमाल करने का आग्रह करती है। बैठक विपक्षी दलों से भी सत्ता के केंद्रों के सामने बुलंद आवाज़ से सच बात कहने की अपील करती है।

चेयरमैन ई. अबूबकर ने बैठक की अध्यक्षता की, जिसमें एम. मुहम्मद अली जिन्ना, ई.एम. अब्दुर्रहमान, के.एम. शरीफ, ओ.एम.ए. सलाम और अब्दुलवाहिद सेठ उपस्थित रहे।

डॉ० मुहम्मद शमून

डायरेक्टर, जनसंपर्क

मुख्यालय,

पॉपुलर फ्रंट ऑफ इंडिया, नई दिल्ली